


Rekur valstrið av síðulinjuni í Skotlandi

Torleif Sigurdsson er best kendur sum formaður í FSF, men hann er eisini virkin í politikki og stillar upp til lögtingsvalið. Torleif man kortini vera einasta valevni, sum ikki hevur umstøður til at reka nakað valstrið heimanífrá. Hann er nevniliga í lätuni í Skotlandi í fótbóltsprindum.

Síða 13



Tey átta liðini funnin

Nú restar bert ein dystur í, áðrenn bólkaspælið í kappingini um Løgmannssteypið er liðugt. Men tað er longu greitt, hvørji átta lið sleppa víðari í kappingini.

Ítróttur 15-16-17

Nú tað nærkast endaspurtinum:

Teir stóru flokkarnir stavn um stavn

Einans tvey prosent skilja teir fyra størstu flokkarnar nú fáar dagar undan lögtingsvalinum. Veljarakanning, sum Miðnáms-skúlin í Suðuroynni hevur gjørt fyri Sosialin, gevur Tjóðveldistflokkinum, Sambandsflokkinum og Javnaðarflokkinum hvør sínar sjeu tingmenn, Fólkaflokkinum seks, Sjálvstýrisflokkinum trýggjar og Miðflokkinum tveir tingmenn. Hvørki Kristiligi Fólkaflokkurin ella Verkamannafylkingin verða umboðað á lögtingi eftir valið sambært kanningini.

Síða 6 og 7, oddagrein og baksíða



AP Møller á Drelnesi

Danska fyrirtøkan Danbor Service í Esbjerg hevur gjørt fullfíggjaða verkætlan fyri útbygging av øllum Drelnes-økinum við tí fyri eyga at leggja Føroya fyrstu og møguliga einastu oljuútgerðarhavn har. Talan er um eina útbygging fyri umleið hálvthundrað milliúnir krónur

JAN MULLER

Ætlanin at gera Drelnes til oljuútgerðarhavn gerst nú veruleiki. Arbeiðið hevur verið við hesi ætlan í skjótt tvey ár, og nú tykist at verða rokkið á mál við fyrireikingunum. Tað er Danbor Service í Esbjerg, ið er partur av stóra AP Møller-samtakinum, sum hevur gjørt uppskot til eina útgerðarhavn á Drelnesi, ið skal ganga komandi oljuleitunum við Føroyar til handa.

Sosialurin skilur, at ætlanin var at vísa eitt stórt modell av útgerðarhavnini

fyrí almenninginum í hesi vikuni, men henda ætlanin er vordin av ongum orsakað av verkfallinum í Danmark.

Stóra verkætlanin, sum er gjord í samráð við myndugleikar og vinnulív í Suðuroynni, levnir um alt ókið kring Drelnes. Gamla salt-silum skal burtur, og atlógubryggja skal gerast. Tað skilst, at talan er um eina útbygging fyri einar hálvthundrað mill. kr.

Ein av orsokunum til at danska fyrirtøkan er sinnad til at gera ilógur í eina útgerðarhavn á Tvøroyri er tann, at hon vil liggja næst

leiðunum, har leitad fer at verða eftir olju og gassi við Føroyar.

Blaðið skilur, at suðuroyngar er sera spentir um hesa ætlan, tí mett verður, at hon - gerst hon veruleiki - kann verða við til at steðga fráflyttingini og fáa fólk at stóðast aftur.

Ein útgerðarhavn kann uppá longri sikt fáa ómetaliga stóran tyding fyri ikki bert Drelnesoktið, men fyri alla oyvna.

Meira um hetta mál í komandi blaði.

**FLOGFRAKT/
SJÓFRAKT**



GREIDA ALLAN FLUTNING
& ØLL PAPPÍR

Tlf. 31 22 22

**VØRUKOYRING
FLYTING
ÚR FØROYUM
TIL FØROYA**

Goymsla & Flytikassar
TILBOÐ verða gívin
Lagaligir príslri

**Pf. HP trading
TRANSPORT**
Tlf. 317272
Fax 315009